



V I L - B E L T V I C T O R I A

Pubblikazzjoni bimensili tal-bażilika protoparrokjali ta' San Ġorġ | Għawdex

MEJJU - ĠUNJU 2010

Nru 174

SAN ĠORĠ IQARRIBNA LEJN KRISTU



Junior College
Piazza Ġużè Debono
L-Imnsida MSD 1252
Malta

Innutaw f'dan ir-ritratt mill-Quddiesa tal-Papa Benedittu XVI fuq il-Fosos tal-Furjana, nhar il-Ħadd 18 ta' April 2010, fil-ghodu, ix-xbieha ta' San Ġorġ imnaqqxa fuq riġel il-gandlier, qrib l-Ewkaristija ċelebrata mill-Papa. Tfassarna kemm tassew Ġorġi tagħna jqarrribna lejn Kristu Rebbieh, is-Sultan tagħna... *Iżjed tagħrif f'paġni 4 u 5.*





Editorjal

UFFIĊĊJU EDITORJALI

Uffiċċju Parrokkjali Bazilika San Ġorġ Triq il-Karità, Victoria VCT 1200, Għawdex

tel: 2155 6377, fax: 2155 6981 email: info@ilbeltvictoria.org

web: www.stgeorge.org.mt radio: 104.00MHz FM Stereo

Kemm...

Insellmulek f'dawn il-jiem li fihom sa tiġi żżurna. Insellmulek, o Ġorġi, b'tislisma naturali, għax int wiehed minna. Insellmulek minn din il-parroċċa li taf il-kult tiegħek sa minn żminijiet l-aktar imbiegħda. U mhux il-lum u minn għandna biss tasaliek din it-tislisma, imma minn min jaf kemm nies qabilna li tant ferħu u tghaxxqu bik, għax għandek raw il-harsa smewwiya li sserrah il-qalb muġuġha u tqawwi dik maqtuġha. Ġorġi, int minn dejjem kont ta' l-Għawdxin, għax niesna dejjem lejek daru.

Isellmulek mhux biss il-Ġorġjani, imma wkoll l-Għawdxin, il-Maltin u t-turisti li sa jkunu jżuru l-belt Victoria f'dawn il-jiem ta' festa. M'hix xi haġa ġdida li f'dawn il-granet tas-sena din il-belt timtela bin-nies. Funzjonijiet liturġiċi, mużika sagra, baned mill-aqwa, briju, armar u nar jingħaqdu

f'qawsalla wahda biex flimkien joffru esperjenza unika. X'għaxqa tilmah l-attivitajiet kollha qaçoċċa mal-Bazilika ta' San Ġorġ u mas-sede tas-Socjetà *La Stella*!

Kemm tkun sabiha l-istatwa, minquxa fl-injam minn Pietru Pawl Azzopardi, għaddejja mit-toroq tar-Rabat! Kemm jifirħu bik l-anzjani migburinfejn il-biebtad-darjistennewk tghaddi minn quddiemhom! Kemm ikunu qed jistennewk b'herqa t-tfal mill-gallariji biex isellmulek! Kemm ikunu ilhom jixtiq tghaddi minn quddiem darhom il-membri tas-Socjetà *La Stella*! Kemm ikunu stennewh il-bandisti l-waqt li jdoqqulek l-innu ta' Vincenzo Ciappara! Kemm paċenzja u dedikazzjoni jkunu haġu l-membri ta' l-Għaqda ta' l-Armar biex it-toroq tagħna jilqgħuk bl-isbaħ libsa! Kemm ikunu haġmu bi sfiq il-membri ta' l-Għaqda tan-Nar biex ihejjulek

l-aħjar salut! Kemm membri fi hdan l-uffiċċju parrokkjali jkunu qattgħu sigħat twal biex ihejju u jippreparaw sew kull aspekk tal-festi fuq ġewwa! Kemm ikunu kkordaw lehinom il-membri tal-Kor *Laudate Pueri* biex isahħru l-bazilika bl-isbaħ mużika! Kemm paċenzja jkunu haġu membri fi hdan il-kumitat u s-sottokumitati tas-Socjetà Filarmonika *La Stella* biex jippreparaw għall-festa! U fuq kollox, kemm ikunu ilhom il-Ġorġjani jistennew il-festa biex ikantawlek: "Ġorġi tagħna, min qatt bhalek! Stilla tiddi kollha dija!"

Iva, San Ġorġ, ilna sena nistennewk biex nagħtuk merħba mill-ġdid, għax int tagħna u aħna tiegħek! Mela ejja, San Ġorġ, ejja... u nitolbuk biex issahħah il-fidi tagħna kontra l-ħażen.

Viva San Ġorġ!

KRONAKA PARROKKJALI

<i>Membri godda fil-komunità parrokkjali</i>	<i>Ingħaqdu fis-sagrament taż-Żwieġ</i>	
22/05/2010 George , bin Eddie George Attard u Marisa Scerri	01/05/2010 Marita Grima u Randall Raymond Cilia	05/06/2010 Jennifer Vella u Anthony Bugeja
29/05/2010 Francesca , bint George Cutajar u Rose Marie Muscat	08/05/2010 Sabrina Scicluna u Kirk-Joseph Galea	06/06/2010 Christian Agius u Georgiana Xuereb
02/06/2010 Mattheas , bin Daniel Pace u Maria Cremona	21/05/2010 Alexia Attard u George Anthony Ballucci	07/06/2010 Saviour Cremona u Gulietta Grech
11/06/2010 Cyrus , bin Charlton Cassar u Sophie Mcloed	22/05/2010 Joseph Azzopardi u Diana Anskina	26/06/2010 Miriam Theuma u David Grech
12/06/2010 Dean , bin Sonya Cauchi u Felix Camilleri	29/05/2010 Mark Mercieca u Josianne Saliba	28/06/2010 Melissa Sacco u Kevin Zammit
26/06/2010 Jurgen , bin Jonathan Bugeja u Miriam Attard.	04/06/2010 Maria Bella Spiteri u Sam Cefai	<i>Marru jingħaqdu ma' Kristu Rxoxt</i>
		14/06/2010 Carmelo Mizzi

Il-Belt Victoria hi l-pubblikazzjoni maħruġa kull xahrejn mill-bazilika protoparrokkjali ta' San Ġorġ, bl-għan li twassal il-messaġġ Kristjan u aħbarijiet oħra tal-parroċċa lill-membri tal-komunità parrokkjali mifruxa ma' l-erbat irjieh tad-dinja. L-ewwel ħarġa ġiet stampata fl-1981 wara deċizzjoni li ttefġet f'seminar parrokkjali fi Frar ta' dik is-sena, bl-inizjattiva ta' l-arcipriet Mons. Emanuel Mercieca. Mitbugħa għand *A&M Print*, il-Qala, Għawdex.



BORD EDITORJALI

Francesco Pio Attard, Andrew Formosa, Neville Galea, George Francis Vella, Antoine Vassallo.

Il-fehmiet tal-kontributori mhux bilfors jaqblu ma' dawk tal-bord editorjali.


FOTOGRAFIJA

Joe Attard, Teddy Attard, Dr Michael J. Camilleri, Mario Casha, Andrew Formosa, Ivan Galea, Tonio Schembri, Mons. Felix Tabone, Joseph J.P. Zammit



Is-Sena Saċerdotali 2009-2010: il-Fedeltà ta' Kristu, il-fedeltà tas-saċerdot

Is-Sena Saċerdotali taghlaq f'Ġunju 2010, u għall-parroċċa taghna tasal fi tmiemha b'okkazjoni ta' ferh kbir: bl-ordinazzjoni djakonali tas-seminarista Simon M. Cachia, li saret fil-Katidral ta' Ghawdex, nhar il-Hadd 20 ta' Ġunju 2010, fis-6.30pm. Mieghu u ma' erbgha ohra gie ordnat djaknu wkoll is-seminarista Samuel Grech, mill-parroċċa ta' Ghajnsielem, li f'dawn is-sentejn qed jaghmel hidma pastorali fil-parroċċa ta' San Ġorġ. Stedinnieh jikteb fuq dan is-sugġett...



Is-santwarju ta' Ars fi Franza.

Ta' kull sena, fl-4 ta' Awwissu, il-Knisja tiċċelebra t-tifikira ta' San Ġwann Marija Vianney, saċerdot li kien kappillan ta' raħal zghir fi Franza bl-isem ta' Ars. Fl-4 ta' Awwissu li għadda fakkarna l-150 sena mill-mewt ta' dan il-qaddis, u propju għalhekk din is-sena – minn Ġunju 2009 sa Ġunju 2010 – il-Knisja ddedikatha għas-saċerdoti.

Biex infakkru din is-sena speċjali ahna s-seminaristi, flimkien ma' diversi saċerdoti u religjużi, morna għal pellegrinaġġ f'Ars fi Franza li għadda. Post il-qassisin li ġew magħna kien hemm ukoll Mons. Carmelo Scicluna u l-Kan. Ġużepp Sacco, saċerdoti mill-parroċċa ta' San Ġorġ. Matul dan il-pellegrinaġġ kellna x-xorti li nżuru l-bażilika ta' Ars u nitolbu fiha. F'dan il-post għażiż huma meqjuma l-fdalijiet tal-Kurat ta' Ars.

Billi fl-20 ta' Ġunju kont sa niġi ordnat djaknu, f'dan id-dawl hassejtha providenzjali li din is-sena kelli x-xorti mmur Ars u nitlob fil-bażilika ta' San Ġwann Marija Vianney. Inħoss li l-ispiritu tal-Kurat ta' Ars iservi bhala ċzempju għaliya biex ngħix il-ħajja saċerdotali kif imiss. Ma ninsa qatt dak il-mument ta' talb personali li għaddejt fil-bażilika, propju qabel ma tlaqna lejn Malta. Dak in-nhar tlabt lill-Mulej, bl-interċessjoni tal-Kurat ta' Ars, biex, jekk iridni saċerdot, inkun saċerdot skond il-Qalb tiegħu.

San Ġwann Marija Vianney kien saċerdot umli u dedikat. Qabel gie mibghut lejn Ars l-Isqof qallu dawn il-kelmiet: "F'tit hemm imħabba lejn Alla f'dik il-parroċċa; int trid tkun li tqegħidha hemm". Dan il-kmand Ġwanni wettqu fil-milja kollha tiegħu. Ilkoll nafu bir-rivoluzzjoni spiritwali li gab f'Ars u kemm kien ikollu nies għall-Qrar. Hu għallem lill-parruċċani f'dati lillu bix-xhieda ta' ħajtu stess. Biex insemmu eżempju wieħed, fuq l-eżempju tiegħu stess ħafna tghallmu jieqfu quddiem it-tabernaklu u jitolbu fis-skiet.

Fuq is-saċerdozju hu kien jgħid li "is-saċerdozju huwa l-imħabba tal-Qalb ta' Ġesù". Verament is-saċerdozju huwa don kbir li ma nistgħux nifmuh għal kollox. Fil-

fatt hu kien jgħid: "Li kellna nagħrfu għal kollox x'inhu s-saċerdot fid-dinja, konna mmutu, mhux bil-biza' imma bl-imħabba". Il-Kurat ta' Ars jgħidilna wkoll li mingħajr is-sagrament ta' l-Ordni Sagri ma kienx ikollna lill-Mulej. Hu jistaqsi diversi mistoqsijiet: "Min qiegħed lill-Mulej fit-tabernaklu? Min laqa' lil ruħkom fil-bidu ta' ħajjitkom? Min jitma' lil ruħkom u jagħtiha s-saħħa fil-vjaġġ tagħha?". Għal dawn il-mistoqsijiet u oħrajn simili l-Kurat ta' Ars dejjem jagħtina risposta wahda: is-saċerdot.

Is-saċerdot huwa dak il-bniedem li jiġi kkonsagrat biex jaġixxi *in persona Christi*. Kristu għadu sal-lum iwettaq il-hidma tiegħu fil-Knisja permezz tas-saċerdoti. Is-saċerdot huwa r-rappreżentazzjoni sagramentali ta' Ġesù Kristu, li huwa r-ras u r-ragħaj tal-Ġisem Mistiku li huwa l-Knisja. F'dan is-sens is-saċerdot huwa dak li b'awtorità jxandar il-Kelma ta' Alla u jamministra s-sagramenti. Fuq kollox is-saċerdot huwa l-bniedem li jagħti lilu nnifsu għall-merħla fdata fidejħ. Is-saċerdot huwa l-bniedem ikkonsagrat lil Alla. B'konsagrazzjoni lil Alla qed nifmu li l-persuna jew l-oġġett ma tibqax tagħna u lanqas tagħha nfisha, imma tkun inserita f'Alla. Is-saċerdot m'hux tiegħu innifsu imma ta' Alla.

Is-saċerdot huwa l-bniedem ta' Alla. Is-saċerdot huwa bniedem bħal kulhadd u għalhekk jista' jizbalja bħal kull bniedem. Dan ifisser li għandna nkomplu nitolbu għas-saċerdoti halli jkun qaddisin. Huma ġew mogħtija missjoni kbira li titlob stat ta' qdusija biex tiġi meġħjuxa kif imiss. Għalhekk nitolbu għalihom biex ikollhom l-istess fedeltà li kellu Kristu: il-Fedeltà ta' Kristu, il-fedeltà tas-saċerdot. Fl-istess waqt inkomplu nimpjenjaw irwiehna biex naħdmu għal aktar vokazzjonijiet saċerdotali. Għalhekk nitolbu għal kull min hu responsabbli minn dan, speċjalment il-ġenituri li huma l-ewwel edukaturi ta' wliedhom. Ommna Marija hija dejjem lesta biex tghinna nnettqu l-pjanijiet li Binha Ġesù għandu għalina.



Żaru Ars mal-grupp Mons. Carmelo Scicluna u l-Kan. Ġużeppi Sacco.



Benedittu XVI f'Malta – It-Tieni Parti

Francesco Pio Attard ikompli jikteb fuq l-esperjenza “Ġorgjana” tul iż-żjara tal-Papa f'Malta



Iż-żjara storika tal-Q.T. il-Papa Benedittu XVI lill-gzejjer taghna f'April li ghadha ghadha stampata b'mod haj fil-qlub tal-Maltin u l-Ghawdxin. Pietru, fl-imhabba ta' missier u l-gherf ta' ghalliem, gie jwettaq lil ulied Pawlu fil-fidi fi Kristu.

Fl-ahhar harga ta' *Il-Belt Victoria* qsamna maghkom bl-ikbar dettall l-esperjenza tas-sehem “Ġorgjan” f'dan il-kapitlu sabih ta' l-istorja ta' gensna... li zgur ma kienx wiehed marginali jew insinifikanti. Ircivejna hafna kummenti sbieh u inkoraġġanti minn qarreja li japprezzaw l-isforz kbir li qed taghmel din il-pubblikazzjoni biex twassal gurnalizmu parrokkjali li jibqa' wkoll ghall-istorja tifikira mnaqqxa fil-kitba.

Kif jigrj dejjem meta tipprova taghti rendikont ta' kull ma jkun sehh f'xi grajja, xi haga tahrablek zgur. Ghalhekk f'din il-harga nixtiequ nissoktaw fejn hallejna fl-ahhar wahda, b'iktar dettalji fuq sehem il-familja Ġorgjana fiz-żjara tal-Papa.

Tlabna qabelxejn lill-Kan. On. Dr Joe Zammit, sacerdot mill-parrocča ta' San Ġorg li ilu ghal dawn l-ahhar hames snin arciopriet tal-komunità parrokkjali tal-Qala, jaqsam mal-qarrejja xi ftit impressjonijiet personali taż-żjara. Dun Joe kien l-animatur waqt il-liturgija tal-Quddiesa tal-Papa fuq il-Fosos. Hu maghruf bizzejjed ghall-vuci tenorili tieghu u ghall-imhabba lejn il-muzika sagra li digà kienet trawmet fih fis-snin tieghu bhala seminarista u membru tal-Kor *Laudate Pueri* tal-bażilika ta' San Ġorg. Hu qalilna hekk:



“Kienet verament sorpriza ghalija meta gejt mitlub biex nanima l-Quddiesa tal-Qdusija Tiegħu l-Papa Benedittu XVI fuq il-Fosos tal-Furjana. Ir-raġuni ta' l-ghazla – kif qaluli – kienet li riedu lil xi hadd li jmexxi b'facilità u jghaqqad kongregazzjoni mal-band u l-kor, bičča xogħol li titlob aġilità muzikali notevoli meta tqis il-kobor tal-gemgha u d-distanza tal-kor mill-altar minn fejn kelli nidderiegi. Il-provi ma kinux hafna, anzi! It-temp imbagħad lanqas ghen biex ikun hemm l-ahhar verifika li setghet tawgura eżekuzzjoni daqstant perfetta kif fil-fatt irrizultat. Il-fatt li l-animazzjoni marret tajeb kien ghalija ta' sodisfazzjon kbir: il-Quddiesa li kont qed nanima kienet il-Quddiesa tal-Papa f'Malta! Imma l-aktar haga li kienet ta' pjacir ghalija kienet il-fatt li – kif seta' jghid kull min kien fizikament prezenti u gie wkoll irrimarkat mit-televizjoni diretta – waqt il-Quddiesa nholqot gabra kbira li ghenet mhux f'it biex il-kotra setghet verament titlob, bhal fic-Cenaklu fil-prezenza ta' Marija. Dak hu x-xogħol principali ta' l-animatur: li, waqt li ma jidhirx, jagħti *input* lil-liturgija kollha, bhar-ruħ fil-gisem, ghalhekk ‘anima-azzjoni’. Bhala rigal ghal dan il-kontribut tiegħi – hekk interpretajtha – waslet ittra li l-Qdusija Tiegħu l-Papa kitibli f'it tal-jiem wara biex jirrispondi għall-ittri li t-fal tal-parrocča tal-Qala, fejn attwalment jiena l-arcipriet, kienu bagħtulu biex jghidulu kif hejjew ruhhom ghaz-żjara tiegħu tant mistennija minnhom fostna. Il-barka tiegħu fuqi u fuq il-komunità parrokkjali tiegħi hi grazzja ghalija, bhal sigill li jghaqqad għal dejjem din is-Sena Sacerdotali speċjali li hu nieda u li qed tasal fi tmiemha”.



fidda fl-1962. L-artist Ġorġjan Ġuzeppi Sagona, li flimkien ma' Toni Saliba kien hadem fuq id-disinn ta' dawn il-gandlieri, ispirat mis-sett ta' żewġ akkolti tal-festa b'disinn ta' Abram Gatt, tana dan it-tagħrif:

“Wara li sar l-altar fl-1960, dan ried ikollu sett gandlieri għalih b'mod partikulari għall-festa ta' San Ġorġ u għal festi solenni oħra. Jiena, li f'dak iż-żmien kelli biss tmintax-il sena, u Toni Saliba (Ta' Komu), konna ġejna mqabba biex naghmlu disinn għal dawn il-gandlieri. Sakemm saru l-gandlieri l-godda kienu jintramaw sett gandlieri minn ta' l-altari tal-ġenb ta' nhar il-festa.

Wara diversi diskussjonijiet li kellna, dehrilna li kellna nadattaw id-disinn u l-motivi ornamentalni użati fl-akkolti tal-fidda li kienu saru fil-bidu tas-seklu fuq disinn ta' Abram Gatt ta' Bormla u nhadmu Milan mid-ditta *Ghezzi*. Biex ikollna idea ċara ta' kif ser jiġu l-gandlieri l-godda, għamilna mudell fi skala naturali. Il-parti vertikali tal-gandlier kienet ġiet intronjata fl-injam, waqt li s-sieq inhadmet minni, l-ewwel tat-tafal imbagħad fil-gibs. Parti minn dan il-mudell, li huwa datat 1961, fil-fatt għadu sal-lum fil-kollezzjoni tiegħi. Dan il-mudell kien ġie espost fuq l-altar għal xi jumejn.

Hekk kif rajna li l-proporzjon kien tajjeb, il-Prokuratur beda jahseb għall-kummissjoni. Din ġiet fdata lil Paolo Pace, li kien għadu kemm ha hsieb il-kummissjoni tat-tribuna u l-altar li saru għand hatnu Carlo Pisi f'Ruma. Il-gandlieri wkoll saru Ruma, minn fuq id-disinn li bghatna minn hawn. Paolo Pace kien bagħat xi ritratti tal-mudell li sar Ruma biex naraw ix-xogħol u, wara li għamilna xi korrezzjonijiet fuq xi dettalji li ma kinux ġew maħduma, il-kummissjoni tlestiet”.

Hajr għar-ritratti: DOI Malta; Joseph Sagona (Kollezzjoni Privata); Rev. Alex Scerri OCARM.




Nifirħu...

- L-istudenti universitarji kollha mill-parroċċa tagħna li ggradwaw fl-aħħar xhur.
- Dun Renato Sammut, li fit-22 ta' Ġunju 2010 għalaq hamsa u għoxrin sena mill-ordinazzjoni presbiterali tiegħu.
- Mons. Jimmy Xerri, li nhar il-Ġimgħa 25 ta' Ġunju 2010 ha l-pussess bhala s-seba' arċipriet tal-parroċċa ta' San Pietru u San Pawl, in-Nadur.

Insellmu...

- Patri William Axiaq OFMCAp, għal bosta snin predikatur ta' l-Eżerċizzji Spiritwali tar-Randan fil-parroċċa ta' San Ġorġ, li miet fit-8 ta' Mejju 2010.
- Carmel Mizzi, li bis-sengħa tiegħu kien benefattur kbir tal-bini tad-dar parrokkjali u l-manutenzjoni ta' l-istess Bazilika ta' San Ġorġ, li miet fl-14 ta' Ġunju 2010.
- Il-Kardinal Paul Augustin Mayer OSB, li f'Novembru 1996 kien il-mistieden speċjali tal-Bazilika ta' San Ġorġ għall-inawgurazzjoni ta' l-istatwa ta' San Ġorġ wara r-restawr intensiv li sar fuqha, li miet f'Ruma fit-30 ta' April 2010. Mayer haddan bosta karigi importanti fi hdan is-Santa Sede, fost l-oħrajn bhala prefett tal-Kongregazzjoni tal-Kult Divin u d-Dixxiplina tas-Sagramenti bejn 1-1985 u 1-1988.






Mons. Carmelo Sacco (1913-2000)

Ġhaxar snin minn mewt l-ewwel Kantur tal-bażilika Ġorgjana jikteb neputih, il-Kan. Ġużeppi Sacco

Mons. Carmelo Sacco twieled minn Mikelaġ u Tereża mwielda Vella, fil-21 ta' Marzu 1913, u tghammed l-ghada mill-Arcipriet Mons. Feliċ Refalo. L-ismijiet li tawh fil-Magħmudija kienu Karmenu, Ġużeppi u

Tarċisju. Kien l-iżghar minn sitt ulied, li tnejn minnhom mietu żghar. Ġie ordnat saċerdot mill-Isqof Mons. Mikiel Gonzi, fis-7 ta' Ġunju 1941, fil-kappella tas-Seminarju tal-Qalb ta' Ġesù. Iz-żewġ saċerdoti l-oħra shabu minn Ghawdex kienu Dun Mikiel Portelli, iktar tard arcipriet, u l-Kan. Salv Curmi, it-tnejn min-Nadur. L-ewwel Quddiesa solenni ċelebraha l-ghada ta' l-ordinazzjoni, fit-8 ta' Ġunju 1941, fil-knisja parrokkjali ta' San Ġörg.



Ritratt ma' seminaristi shabu.

Mix-xellug, bil-wieqfa: Ġużeppi Farrugia (Ta' Menzja), hu, Anton Grech Scicluna, u Anton Grech Vella; bil-qiegħda: Dun Frangisk Borg.

L-clemezina tal-Quddies dak iż-żmien kienet tmintax-l irbiegħi, jiġifieri żewġ xelini u sitt soldi (2s6d), jew madwar 30 ewroċenteżmu; għal madwar tletin sena l-elemezina kienet hames xelini (60 ewroċenteżmu). Dun Karm serva għal xi żmien bħala kappillan tal-kor fil-knisja katidrali u wara ġie maħtur mill-Isqof Gonzi bħala viċiparroku fil-parroċċa ta' San Ġörg, l-ewwel fi żmien l-Arcipriet Mons. Alfons Marija Hili u wara fi żmien l-Arcipriet Mons. Mikiel Cefai. Viċiparroċi miegħu kien hemm Dun Ġużepp Grech, li wara sar arcipriet tax-Xewkija, u iktar tard Dun Salv Saliba, li kien mill-Munxar imma kien joqgħod ir-Rabat.

Fi żmien Dun Karm Sacco l-viċiparrokat kien aktar impenjattiv. Il-viċiparroku kien johroġ bil-vjanku solenni anki bil-lejl; kien jassisti lill-moribondi fit-tul u anki ġieli kien jgħaddi lejl shiħ. Kien jiċċelebra l-Quddiesa kantata tal-Hadd fit-8.15am, wara l-kant tat-Terza, u kien jagħmel l-omelija, li dak in-nhar kienet tisseejjah "it-tifsir tal-Vanġelu", li għal żmien twil kien isir biss mill-Arcipriet fil-Quddiesa tal-5.30am. Il-Hadd fil-ghaxija kien imexxi l-Għasar kantat, u wara l-priedka tal-Katekiżmu mill-

Arcipriet kien jagħti l-barka sagramentali. Is-Sibt fil-ghaxija kien imexxi l-Kompieta kantata, li warajha kienet titkanta l-Litanija tal-Verġni Mbierka bil-Latin. Fil-granet kollha tal-ġimgha, fil-ghaxija, għall-habta ta' l-Ave Marija, wara r-Rużarju – li kien għal żmien twil jingħad minn sekular –, il-viċi kien jagħti l-barka sagramentali bil-kappa u biċ-ċensier. Kien ukoll prokuratur tal-festa ta' San Mikiel fl-istess knisja parrokkjali.

Dun Karm għamel żmien jgħalliem il-katekiżmu fl-Oratorju *Don Bosco*, fi żmien Dun Pawl Micallef. Meta spiċċa minn viċiparroku beda jservi ta' kappillan fl-isptar, l-ewwel fl-Isptar *Santa Tereza* (Ta' l-Ibraġġ), imbagħad fl-Isptar Mentali (*Chambrai*), u wara fil-*Victoria Hospital*, hdejn San Frangisk. Fl-1976 ġie maħtur kantur tal-kollegġjata l-ġdida ta' San Ġörg. Għamel żmien iqaddes tad-9.00am. L-aħħar li qaddes fil-bażilika kien fl-4 ta' Mejju 1995, għax wara dan beda jqaddes id-dar.

Fost id-delizzji li kellu, Mons. Sacco kien ihobb ipitter kif ukoll kien dilettant kbir tar-ritratti. Barra minn hekk kellu għal qalbu d-drama, u għalhekk kien jgħin frapprezentazzjonijiet drammatiċi li kienu jittellgħu fl-Oratorju.

Fis-16 ta' Ġunju 1999 daħal id-Dar tal-Kleru (Malta), fejn dam sa meta miet, fis-7 ta' April 2000. L-aħħar Quddiesa tiegħu kienet fl-4 ta' Marzu 2000. Il-funeral solenni tiegħu sar il-Hadd 9 ta' April 2000, fil-5.00pm, fil-bażilika ta' San Ġörg, u l-konċelebrazzjoni tmexxiet min-neputi tiegħu l-Kan. Ġużeppi Sacco.




Mons. Sacco jirċievi l-abiti korali bħala membru tal-kollegġjata ġdida Ġorgjana.




Djakni godda għall-parroċċa tagħna

Nhar il-Hadd 20 ta' Ġunju 2010, fil-Katidral tal-Assunta, il-belt Victoria, Ghawdex, l-E.T. Mons. Mario Grech, isqof ta' Ghawdex, ta l-ordinazzjoni djakonali lis-seminarista Simon M. Cachia, mill-parroċċa ta' San Ġorġ, flimkien ma' hames seminaristi oħra Għawdxin, fosthom Samuel Grech, mill-parroċċa ta' Ghajnsielem, li bħalissa qed jagħmel hidma pastorali fil-parroċċa ta' San Ġorġ, u Franklin Vella, mill-parroċċa tax-Xewkija, li għamel hidma simili s-sena l-oħra. Fil-Pontifikal solenni, li beda fis-6.30pm, kanta l-kor tal-Bażilika ta' San Ġorġ, *Laudate Pueri*, taħt id-direzzjoni tal-Kan. George J. Frendo. Lil Simon, Samuel u Franklin, nifirhulhom u nitolbu għalihom huma u jwettqu l-ministeru djakonali fi hdan il-Knisja.



Simon Mario Cachia twieled il-belt Victoria, nhar is-7 ta' Novembru 1985. L-ewwel formazzjoni reliġjuża fis-snin tat-tfulija u l-adolessenza rċeviha fiċ-Ċentru Pastorali *Ragħaj it-Tajjeb* f'Taċ-Ċawla, u iktar tard fil-*Museum* tas-Subien tar-Rabat. Ha l-edukazzjoni akkademika tiegħu fl-Iskola Primarja tal-Gvern tar-Rabat u fis-Seminarju Minuri ta' Ghawdex. Kompla l-istudji fl-Iskola Postsekondarja *Sir Mikelang Refalo*, u f'Settembru 2003 beda l-mixja tiegħu fis-Seminarju Maġġuri ta' Ghawdex. Is-sena intermedjarja qattagħha Ruma fil-parroċċa ta' San Injazju ta' Antjokja. Matul is-seba' snin fis-seminarju Simon ha l-formazzjoni pastorali tiegħu fil-parroċċi tal-Munxar, l-Ghasri, iż-Żebbuġ u dawn l-aħħar sentejn fix-Xagħra. Simon kien jagħti s-sehem tiegħu fil-parroċċa ta' San Ġorġ f'diversi oqsma, fosthom fir-radju tal-parroċċa *Lehen il-Belt Victoria* u fil-Kor *Laudate Pueri*.



Samuel Grech twieled Ghajnsielem, nhar it-3 ta' Ottubru 1985. Bejn l-1991 u l-1996 irċieva l-edukazzjoni primarja fl-Iskola *Anton Cassar* ta' Ghajnsielem. Wara għadda għall-Iskola Sekondarja *Ninu Cremona* fir-Rabat, bejn is-snin 1996 u l-2001. Ta' tnax-il sena hu kien diġà esperjenza l-mewt tal-ġenituri tiegħu u minn dak in-nhar kompla jitrabba maz-zija tiegħu. Bejn l-2001 u l-2003 irċieva l-edukazzjoni fl-Iskola Postsekondarja *Sir Mikelang Refalo*. Waqt li kien is-6th Form Samuel kien jattendi l-Preseminarju u kien attiv fis-Socjetà tad-Duttrina Nisranija, fejn sar soċju. F'Settembru 2004 beda, fis-Seminarju Maġġuri ta' Ghawdex, il-formazzjoni li twassal għas-sacerdozju. Bejn l-2007 u l-2008 għamel l-esperjenza tas-sena intermedjarja fil-parroċċa ta' San Stanislaw Kostka f'Bay City, Michigan, fl-Istati Uniti. Għalkemm m'hux mill-parroċċa ta' San Ġorġ, Samuel għex u għadu qrib hafna tal-komunità parrokkjali tagħna, fejn għandu bosta familjari u hbieb.

KONFIRMAZZJONI U PREĊETT 2010

IL-GRIZMA TA' L-ISQOF – Il-Hadd 25 ta' April 2010

Attard Anthony, Attard Emma, Attard Luke, Buttigieg Isabel, Buttigieg Mary Jane, Camenzuli Roxane, Camilleri Anne, Camilleri George C., Camilleri Nicole, Cauchi Chantelle, Cauchi Christian, Cremona Claire, Curmi Albert, Cutajar Jahel, Dalli Isaac, Farrugia Francesca, Farrugia Marcus, Grima Kersten, Grima Stephania, Mompalao Isaac Joseph, Mercieca Andy, Mercieca Antonella, Mercieca Jason, Micallef George, Mifsud Jennifer, Pace Andrew, Parnis Valentina Rose, Pisani George Chris, Said Riane, Said Shantei, Saliba David, Sciberras Peter, Scicluna Giovanni, Sultana Yanica, Vella Luke, Vella Steve.

L-EWWEL TQARBINA – Il-Hadd 2 ta' Mejju 2010

Apap Yaneka, Attard Christian, Attard George, Attard Jake, Attard Jenny, Balzan Mariah, Camilleri Jean, Camilleri Julian, Cassar Deborah, Cauchi Chloe, Debono Nathan, Debono Shawna, Ellis John, Farrugia Lyndzie, Galea David, Galea Martina, Gatt Angela, Grech Matthew John, Mizzi Kathryn, Portelli Cassie, Portelli Jurgen Mario, Portelli Marstell, Rapa Amy, Rapa Martha, Refalo Matthias, Sciberras Christian, Sultana Justin.

Ritratti: Mario Saliba, George Scerri.





Il-Kan. Ġużeppi Borg (Bugeja) (1921 - 2010)

jikteb hnh, George Borg

Nhar l-Erbgħa 28 ta' April 2010 halla lil din id-dinja l-Kan. Ġużeppi Borg, fl-età ta' 88 sena. Dun Ġużepp kien saċerdot tal-bażilika ta' San Ġorġ u wiehed mill-ewwel kanonċi tal-kollegġjata Ġorġjana. Bla dubju ta' xejn Dun Ġużepp halla vojt fil-parroċċa tiegħu, fejn għadda l-parti kbira ta' hajtu jqaddes, iqarar u jiehu sehem attiv fil-liturġija tal-Knisja.

Gie ordnat saċerdot, flimkien ma' Dun Karm Scicluna, fil-knisja parrokkjali ta' San Ġorġ, fid-19 ta' Mejju 1951; kienet l-ewwel ordinazzjoni presbiterali f'San Ġorġ. L-għada stess, 20 ta' Mejju, solennità tat-Trinità Qaddisa, iċċelebra l-ewwel Quddiesa solenni tiegħu fl-istess knisja parrokkjali. Il-korteo, akkumpanjat mill-iScouts ta' l-Oratorju, telaq mid-dar taz-zijiet fi Triq il-Librerija u tela' minn Triq il-Providenza lejn il-knisja. Għamillu l-priedka Mons. Emanuel Mercieca, iktar tard l-ewwel arċipriet tal-kollegġjata Ġorġjana, u bhala parrini kellu lil Mons. Alwiġ Galea u Mons. Alwiġ Cordina.


Il-hajja saċerdotali tiegħu kienet imferrxa kemm f'Għawdex u kemm f'Malta. Insibuh bhala kappillan tal-kor fil-katedral ta' Għawdex. Għadda bosta snin, ghoxrin b'kollox, bhala bakulista ta' l-E.T. Mons. Ġużeppi Pace, isqof ta' Għawdex, u kien jghinu waqt il-funzjonijiet liturġiċi.

Dun Ġużepp serva bhala vigarju parrokkjali tal-parroċċa ta' San Ġorġ u bhala sagristan magġur tagħha. Kien jiehu hsieb il-knisja bl-ikbar delikatezza fil-bżonnijiet tagħha. Wara, Dun Ġużepp beda l-hajja saċerdotali tiegħu mferrxa. Kien prokuratur tal-festa tal-Kuncizzjoni fil-knisja tal-patrijiet Frangiskani Konventwali tal-belt Victoria, fejn dam hemm sa meta din il-prokura tghaddiet lill-patrijiet biex jiehd u hsiebha huma. Iktar xogħol fl-għalqa tal-Mulej u nsibuh prokuratur tal-kappella ddedikata lill-Erwieħ,



Ritratt tal-Familija Borg meta Ġużeppi kien għadu żagħżuġh.

Mix-xellug għal-hemin, bil-wieqfa: Dolora (zitu), Frans (huh), Ġużeppi (missieru), u hu; bil-qiegħda: Censu (huh), Karmena (ommu), Ġorġ (huh), Reġina (zitu), u Ċettina (ohtu); bil-qiegħda fl-art: Mary (ohtu).




Il-korteo qabel il-Prima Messa tiela' lejn San Ġorġ minn Triq il-Providenza.

f'Ta' l-Għonq. Hawn kien joffri l-Quddiesa tiegħu darba fil-gimgha u matul ix-xahar ta' Novembru, ix-xahar ta' l-Erwieħ, kien iqaddes kuljum. Bl-inizjattiva tiegħu l-knisja giet irrestawrata kemm minn ġewwa u kemm minn barra. Opra sabiha li wettaq kienet l-istatwa ta' Santa Marta, li kienet giet imbierka fil-bażilika ta' San Ġorġ, u niċċa fejn titpogġa matul is-sena kollha.

Il-Qrarkiensagramentlikienihobbjamministra. Barra dak li kien jaġmel fil-parroċċa, insibuh għal żmien twil imur fil-parroċċa ta' San Lawrenz, f'Għawdex, kull xahar, lejlet l-ewwel Ġimgha tax-xahar. Insibu wkoll li dan is-servizz tal-Qrar kien jagħtih f'bosta parroċċi oħra ta' Għawdex.

Dun Ġużepp kien dilettant tal-festi. Nistgħu ngħidu li għadda l-parti l-kbira ta' hajtu jiehu sehem ffesti fl-irhula ta' Malta, fosthom Hal Tarxien, fejn dam imur madwar hamsa u tletin sena, Hal Qormi fil-festa ta' San Ġorġ, u f'aktar festi oħra mxerrda ma' Malta kollha. Bosta Maltin għadhom isemmuh u jistaqsu għalih.

Dun Ġużepp kien jiftakar sew il-bidu ta' l-Oratorju Don Bosco, fil-belt Victoria. Meta kiber u dahal is-Seminarju biex ikompli għal saċerdot, l-Oratorju dejjem kien id-dar tiegħu. Meta sar saċerdot, Dun Ġużepp kien jgħallim lit-tfal id-duttrina u jhejjihom għall-Ewwel Tqarbina. Fl-



Fil-pussess tal-kanonci l-godda ta' San Ġorġ, Lulju 1976.

Oratorju kien attiv fir-rappreżentazzjonijiet li kienu jsiru fuq il-palk. Hu kien diletant hafna u kien iħobb jagħmel bosta oġġetti, speċjalment għad-dramm tal-Passjoni.

Is-sehem tiegħu ta' erbgha u tletin sena bhala membru fil-kapitlu Ġorġjan kien wiehed kbir u ta' min jiftahar bih. Ftit li xejn naqas mis-servizzi. Dan gara biss meta, forsi, kien imur Malta għal xi festa. Il-festa ta' San Ġorġ kienet għalih festa kbira li qatt u għal xejn ma kien jonqos fiha. Il-hegga li kellu meta l-knisja kienet qed tiġi ddeokrata kienet kbira. Ta' min ifakkar kemm hin kien jgħaddi mal-pittur Taljan, il-Prof. Gian Battista Conti, meta kien qed ipitter fil-bażilika.

Kien fuq kollox bniedem li jaf jagħmel kollox. Kien jara haġa li togħbu u dritt kien jagħmilha. Kemm djademi għall-istatvi

u bosta hwejjeġ ohra għamel! Il-Bambin tah don kbir u l-hila tiegħu użaha u xerridha lil dawki li xtaquha.

Ftit jiem qabel miet mar iżuru fil-Isptar Ġenerali ta' Ghawdex in-Nuzju Appostoliku f'Malta, Mons. Tommaso Caputo, akkumpanjat mill-isqof ta' Ghawdex. Is-sacerdoti Ghawdxin kollha tawh il-hajr tagħhom, flimkien ma' l-E.T. Mons. Mario Grech, isqof ta' Ghawdex, li mexxa l-konċelebrazzjoni għal ruhu fil-bażilika ta' San Ġorġ, flimkien mal-*Chorus Urbanus* li anima l-konċelebrazzjoni bil-kant tiegħu. Jalla l-Mulej jinsa n-nuqqasijiet tiegħu u jgħaddih fil-glorja tal-Genna.



In-Nunzu Appostoliku u l-Isqof ta' Ghawdex iżururh fil-Isptar Ġenerali ta' Ghawdex.



Rejiet Inglizi bl-isem ta' Ġorġ⁽³⁾

Dun Geoffrey G. Attard

Ir-Re Ġorġ III (1738-1820)

Ġorġ III twieled nhar 1-4 ta' Ġunju 1738 f'Norfolk House, f'St James' Square, Londra, iben Frederick, Prinċep ta' Wales, u martu Augusta, li kienet bint id-Duka ta' Saxe-Coburg-Gotha. Hu wiret it-tron minn nannuh Ġorġ II, u kien inkurunat f'Westminster nhar it-22 ta' Settembru 1761. Izzewweg lil Charlotte, bint id-Duka ta' Meckleburg-Strelitz. Kellhom għaxar subien u sitt ibniet. Mis-subien tnejn saru renjanti ta' l-Ingilterra, bl-isem ta' Ġorġ IV u William IV. Hu dam jirrenja mill-1760 sa l-1820, jigiiferi għal madwar sittin sena, u għalhekk huwa t-tieni renjant Ingliz li dam l-aktar fuq it-tron (l-aktar li damet kienet in-neputija tiegħu, ir-Regina Victoria). Fi żmien il-hakma tiegħu l-kolonji Amerikani qamu f'rivoluzzjoni kontrih. Ir-Rivoluzzjoni Franciża faqqgħet f'dan iż-żmien ukoll u ppromoviet id-duttrina ta' l-Ugwaljanza,

il-Fraternità u l-Libertà, u nisslet hafna diżgwid, waqt li qajjem rasu l-mostru tan-nazzjonalizmu u l-anti-kolonjalizmu. Fi zmienu wkoll il-parlament Ingliz u l-prim ministri tiegħu kisbu setgħat godda li komplew inaqqsu l-influwenza tal-monarkija. Sehew ukoll il-gwerer ta' Napuljun. Gab 'il quddiem il-qasam agrikolu fil-Ingilterra meta għen hafna biex fil-propjetà tiegħu f'Windsor u f'Richmond wera kif l-għelejjel jistgħu jkunu mkattra fl-għadd, hekk li tawh il-laqam ta' "Farmer George"; wiehed ma jridx jinsa li anki l-isem "Ġorġ" gejj mill-Grieg, li jfisser "haddiem l-art". Kien taht il-hakma tiegħu li l-Ingilterra kellha l-aħjar ammiral u l-aħjar general ta' l-armata fil-persuni affidabbli ta' Lord Horatio Nelson u Arthur Wellesley, Duka ta' Wellington. Dawn iż-żewġ mexxejja – wiehed fuq il-baħar u l-ieħor fuq l-art – wasslu lill-Ingilterra biex tirbah lil Franza u ssir is-superpotenza ewlenija fl-Ewropa. Fl-1809 Ġorġ tilef id-dawl u fl-1765 beda jsofri mid-dimenzja. Għalhekk kellu jgħaddi r-*Regency Bill* u aktar tard ibnu Ġorġ sar Reggent. Sofra wkoll minn żbilanci mentali; riċentament inhadem il-film *The Madness of King George* fuq l-aħħar snin ta' hajtu. Miet f'Windsor nhar id-29 ta' Jannar 1820. Laħaq warajh ibnu bl-isem ta' Ġorġ IV. Kien fi zmienu wkoll li l-*Enciklopedija Brittanika* bdiet toħroġ fis-sena 1771, u li Malta saret uffiċjalment kolonja Ingliza fl-1802.



Qaddisin "Gorgġani"

RABTIET MAL-KULT TAL-PATRUN TAGHNA
U MA' DAN IT-TEMPJU DDEDIKAT LILU

27

Antoine Vassallo



www.victoriapress.com



San Bernardinu ta' Siena

(tifkira liturgika fl-20 ta' Mejju)

Dan il-predikatur popolarissimu gie kkanonizzat sitt snin biss wara mewtu, fl-20 ta' Mejju 1444. Kien twieled fit-8 ta' Settembru 1380 fil-familja nobbli Sjeniza ta' Albizecchi. Fil-fatt rabbewh iz-zijiet, u oħrajn minn niesu, għax safa orfni kmieni. Xorta ha edukazzjoni tajba u żviluppa karattru sod: iħobb il-libertà, b'responsabbiltà. Fl-Università ta' Siena ggradwa fil-Filosofija u l-Liġi; u kien jippreferi jaqra l-poeżiji, mhux il-Bibbja! Ftit wara li ssieheb fi grupp ta' żgħażaġh li kienu jiltaqgħu taħt l-isptar, faqqgħet il-pesta, u kien minn ta' l-ewwel li laqa' s-sejha għall-voluntiera. Anzi għamel xi xhur marid hu wkoll; wara dan, assista lil zitu għamja u truxa.

Ta' tnejn u għoxrin daħal Frangiskan, forsi influwenzat minn Terzjarji jiġu minnu, u kien fost l-iktar li hadmu favur ir-riforma ta' l-Ordni. Waqt is-snin li serva ta' vigarju ġenerali zied il-kunventi u enfasizza t-tagħlim; ngħidu aħna, għamel kundizzjoni li l-patrijiet bla skola ma setgħux iqarru. Studja bir-reqqa xogħlijiet teologiċi, b'enfasi fuq dawk axxetiċi u mistiċi, u addatta dan it-tagħlim għal-lingwa u l-istil tan-nies "semplici". Wara marda fil-kordi vokali l-vuċi rritornatlu saħansitra iktar melodjuza u qawwiya. Barra diversi karigi – ngħidu aħna, vigarju tat-Toscana – evangelizza l-folol bla serhan, jiġri bil-mixi ma' l-Italja kollha: mhux biss bi kliemu, anki bl-eżempju. Bl-għajjnuna ta' tip ta' *shorthand* waslulna bosta diskorsi tiegħu: kellu kliem aħrax ġmiel għal min ma jimxix mal-liġijiet ta' Alla jew jabbuza mill-fqir, u jishaq li lanqas l-uffiċċjali pubbliċi ma kellhom jobdu liġijiet iġusti. Għalkemm kien jifhem sew id-dghufija umana, assolutament ma setax jittollera 'l min kien islel b'imghax esagerat: l-użura. Kien jitkellem ċar, bla kliem diffiċli jew twil, u bl-għajjnuna ta' stejjer u battuti semplici kontra ċerti drawwiet u superstizzjonijiet. Allura ma nistagħġbux li kien jippreżenta qaddisin popolari bhala eżempji u jaħtaf l-oportunità li joffrulu l-festi tagħhom! Allura San Gorg' m'hux minsi: bhala, in-Nisrani għandu jithażżem bl-armi spiritwali, fosthom il-biza' ta' Alla u l-intenzjoni retta, li jarahom fl-elm.

Tant kien jiġbed lin-nies, ibda mill-awtoritajiet ċivili li kienu lesti jipproponu liġijiet godda skond il-Vangelu, li l-knejjes instabu ċkejknin wisq, u kienu jintużaw il-pjazez stess, fuq palk armat skond id-direzzjoni tar-riħ biex jinstema' aħjar! Twettqu konverżjonijiet f'numru kbir, hekk li spiss is-sacerdoti kellhom diffikultà biex ilaħħqu mal-Qrar u t-tqarbin! Għen ukoll fil-formazzjoni ta' persunagġi bħal San Ġwann minn Capestrano. Mexxa ferm id-devozzjoni lejn l-Isem Imqaddes ta' Ġesù: fi tmiem il-priedki kien iħegġegħ lis-semmiegħa jbusu l-monogramma "IHS" minquxa fuq l-injam. Nistgħu ngħidu li dan is-simbolu kkulurit,


b'xemx bir-raġġi, ivvintah Bernardinu u beda jitwahhal ma' kullimkien, f'postijiet pubbliċi u fid-djar. Thabat bis-shiħ anki għall-paċi soċjali. Miet fil-belt ta' L'Aquila fejn mar għal kors konferenzi għalkemm b'mard kbir fuqu; jingħad li ġismu espost għall-qima baqa' jnixxi d-demmm sakemm iċ-ċittadini waqqfu l-kwistjonijiet li kienu jifirduhom. U riduh midfun magħhom: lil Siena tawha biss iċ-ċoqqa fqajra! Fl-1980 il-Papa Ġwanni Pawlu II irrikmandah liż-żgħażaġh għall-"kuraġġ tax-xhieda".

Ismu, mill-Germaniż, jirreferi għall-kuraġġ ta' l-ors. Inħatar patrun ta' diversi bliet, u hemm waħda fl-Istati Uniti msejha għalih. Fost dawk taħt il-protezzjoni tiegħu, barra min isofri minn diversi mardiet, hemm tar-riklamar (minhabba l-"propaganda" effettiva bl-"IHS"). Propjament m'aħniex ċerti kif holoq it-"trigramma": huma l-ewwel tliet ittri ta' isem Ġesù bil-Grieg u l-abbrevjazzjoni ta' "Iesus Hominum Salvator" (Ġesù Feddej tal-Bnedmin); jista' jkun li l-idea hadha mill-motto ta' Kostantinu *In Hoc Signo vinces*. Fil-fatt żviluppa tifsiriet għal kull aspekt: ix-xemx fin-nofs tfakkarna fi Kristu li jagħtina l-hajja bħalha; it-tmax-il raġġ jirreferu għall-Appostli, waqt li t-tmiemja l-oħra dritti huma l-Beatitudnijiet; il-ferh bla tmiem ta' min isalva qieghed fil-faxxa madwar ix-xemx; il-kuluri jalludu għall-fidi (iċ-ċelesti) u l-imħabba (id-deheb). Hemm skop ukoll għall-mod kif tintikeb l-ittra "H": donnha salib. Kien hemm ukoll "litanija" b'sinifikat mistiku għar-raġġi: kenn tal-penitenti, standard tal-kumbattenti, fejqan tal-morda, konfort tas-sofferenti, unur ta' min jemmen, ferh ta' min jgħallem, mertu ta' min jahdem, għajjnuna ta' min għandu bżonn, nifs ta' min jimmedita, suffraġju ta' min jitlob, toghma ta' min jikkontempla u glorja tat-trijonfanti. Madwar kollox hemm versett bil-Latin mill-ittra ta' San Pawl lill-Filippin: "Fl-isem ta' Ġesù, fis-sema, fl-art u f'qiegh l-art, il-hlejjaq kollha jinżlu għarkubtejhom".

Anki l-Ġiżwiti adottaw u Santa Jeanne d'Arc ziditu fuq l-istandard tagħha. Skond Bernardinu, isem Ġesù jfakkarna f'kull aspekt ta' hajtu: il-faqar tal-presepju, il-hanur ċkejken ta' mastrudaxxa, il-penitenza fid-deżert, il-mirakli ta' l-imħabba divina, it-tbatija tal-Kalvarju u t-trijonf tal-Qawmien u l-Axxensjoni. Din l-enfasi kollha ma fehmiex kulhadd u saħansitra sofrak akkużi, sa x'hin il-Papa Ewġenju IV iddikjarah bhala "l-aqwa predikatur u għalliem li għandna jevangelizza ma' l-Italja u lil hinn". Izda xorta baqa' jirrifjuta li jsir isqof ta' djoċesi.

Nissuġġerilkom taqraw l-istudju tal-Kan. George J. Frendo fil-volum enċiklopediku SAN GORG' (p. 84).

Ritratt: Skultura antika li kienet fuq l-altar ta' Ġesù u Marija fil-bażilika.





ROKNA għat-tfal



Għeziež tfal,

Ninsabu ftit jiem biss qabel il-festa. Nahseb jekk tixirfu sa barra t-triq mill-ewwel tittendu bit-tizjin li taraw. U ngħidilkom li l-festa tagħna hija wahda mill-festi li l-aktar għandhom tizjin. Ma tghaddix minn triq li ma tarax xi tizjin xi mkien. Il-belt tagħna matul din it-tielet ġimgħa ta' Lulju xxidd il-libsa tal-festa, u l-istess tagħmel il-bażilika tagħna ddedikata lill-kbir martri San Ġoġ. Anki hafna mill-familji tagħna jzejnu l-gallerija u jtellgħu l-bnadar li jkomplu jzidu fl-atmosfera ferrieħa tal-festa. Naturalment ahna wkoll irridu nzejnu l-qalb tagħna għall-festa billi f'jum il-festa mmorra għall-Quddiesa u nitqarbnu. Dan hu l-isbah rigal li nistgħu nagħtu lil San Ġoġ. Importanti wkoll li nattendu għall-jiem tat-Tridu. Prosit ukoll lil dawg minnkom li hađu hsieb jattendu għall-Ħamisijiet ta' San Ġoġ bi preparazzjoni għall-festa. Matul il-jiem tal-festa ddevertu u xxalaw bla ma tweggħghu qalb hadd. Titilfux mument minnha!

Nittama li mortu sew fl-eżamijiet ta' l-aħħar tas-sena skolastika. Issa f'Settembru ssibu ruhkom fi klassi ġdida, jekk mhux ukoll fi skola ġdida! Għandkom quddiemkom Sajf shiħ biex tiġru, tgħumu u tiddevertu. Imma sibu hin ukoll għal Quddiesa u xi ftit tat-talb kuljum, u bla dubju għal xi ftit qari kuljum. Jekk xi whud isiefnu, jagħmlu sew, għax mis-safar hemm hafna x'titgħalle. L-importanti li kull fejn tkunu ggħibu ruhkom sewwa.

Jien nixteqilkom li jkollkom vaganzi sbieħ u ta' mistrieh. Id-dar middu jdejkom ukoll meta jkun hemm b'żonn. Attenti li ma tkorrux u ma tmorrux fil-periklu, u araw dejjem xi hbieb ikollkom. Nifraħ lil dawg kollha li r'cewew l-Ewwel Tqarbina u lil dawg li għamlu l-Grizma ta' l-Isqof. Dawn huma żewġ sagramenti li għandkom tibżgħu għalihom. Nifraħ lil tnejn minnkom li dan l-aħħar rebħu l-premjju tal-Qwiel Maltin: Owen Micallef u Graziella Gambin.

Kompetizzjoni

La ninsabu fi żmien il-festa, din id-darba tridu twieġbu għal xi mistoqsijiet marbuta magħha:


1. X'kien jismhom il-ġenituri ta' San Ġoġ?
2. X'kien jismu l-imperatur li kkundanna għall-mewt lil San Ġoġ?
3. X'jismu l-pittur li pitter il-kwadru titulari ta' San Ġoġ fil-bażilika tagħna?
4. X'jismu l-iskultur li għamel l-istatwa ta' San Ġoġ li għandna fin-nieċa fil-knisja bazilika tagħna?
5. X'kunjomu l-istatwarju li għamel l-istatwa ta' San Ġoġ li l-Ġimgha tard bil-lejl tittella' fuq il-pedistal fi Pjazza Indipendenza?

Ibagħtu t-twegħbiet tagħkom liz-Ziju Joe, 11/“Marjos”, Triq Sir Paul Boffa, Victoria VCT 2111, Ghawdex. Żmien għandkom sat-Tnejn 19 ta' Lulju 2010. Post dawg li jwieġbu tajjeb jitla' bix-xorti r-rebbieħ li jinġhata rumanz bil-Malti gentilment mogħti mill-*Klabb Kotba Maltin.*

Ju Ziju Joe

50 Sena Altar

“nidbol hdejn l-altar ta' Alla, hdejn Alla, ferb u benea tiegħi” (Salm 43:4)




L-Altar fil-Bibbja

L-altar hu qabelxejn il-post tas-sagrificċju, u dan johrog mill-isem Lhudi *mižbeab*; għalhekk dan insibuh kull fejn qed issir l-offerta tas-sagrificċju, u jista' jkun ukoll mibni għal żmien qasir. Generalment kien ikun fuq barra iktar mill-ġewwa t-tempji ta' l-antik, fil-postijiet għoljin ta' Kaghnan, fejn ma kienx ikun hemm tempji mibnija. L-altari huma msemmija fl-istejjer tal-Patrijarki u anki fl-istorja ta' Noe (Ġen 8:20; 12:8; 13:18; 22:9, u oħrajn); dan jagħmel sens tassew, għax l-altar jidher fil-bidu ta' l-istorja umana. L-altari li nsibu fis-siti ta' Kaghnan huma tal-gebel: jew mejda ta' gebel mhux mahdum mibni fuq xulxin jew blokka wahda tal-gebel. L-altar imfisser f'Eżodu 20:24ff hu bla dubju l-eqdem forma ta' altar Israelit u l-aktar wiehed primittiv; hu magħmul minn numru ta' gebliet separati u mhux mahduma. Kienu jaħsbu li jekk il-gebel jinhadem dan “jiġi mniġġes”, għax ikun mess ma' dak li m'hux qaddis, il-kreatura, u għalhekk ikun inbidel mill-istat li bih wasal minn għand Alla. Għalhekk ma kienx tajjeb għall-użu sagru. Dan l-iskruplu bikri maż-żmien ma baqax. L-altar ma riedx ikollu turġien; instabu altari bit-turġien f'Zorah u f'Megiddo. L-altar li tiegħu għandna tifsira fil-kodiċi sacerdotali (Eżodu 27:1ff) hu magħmul mill-injam tal-gażzi miksi b'xibka tal-bronz u vojti fin-nofs, forsi biex jimtela bit-trab jew hamrija; din hi bla dubju deskrizzjoni ta' l-altar fit-tempju ta' Salamun (1 Slat 8:64). L-altar imfisser f'Ezek 43:13ff hu mibni fi diet partijiet, kull parti żewġt idrieġh iqsar mill-parti ta' taħtha; dan ifakkarna fiż-żigurat tat-tempji tal-Mesopotamja, u dan id-dettall aktarx li għandu jiżdid mad-deskrizzjoni li jagħtina l-kodiċi sacerdotali. L-altar kellu l-qrun fit-truf tiegħu; dawn diġà jidheru f'altari li nstabu f'Megiddo.

L-altar kien jissimbolizza lid-divinità fir-rit sagrifkali, u l-vittma kienet tiġi offruta lid-divinità billi tintness ma' l-altar. Fi żminijiet eqdem ma jidherx li l-altar kien użat biex tinħaraq il-vittma jew partijiet minnha b'għotja lid-divinità. L-offerta kienet issir billi jixtered fuq l-altar id-demm tal-vittma, simbolu tal-hajja. L-altar lanqas kien instrettament mejda li tissimbolizza l-ikla qaddisa. Il-qrun ukoll kienu jissimbolizzaw lid-divinità, imma mhux b'xi simbolizmu evidentement differenti minn dak ta' l-altar shiħ. Il-kodiċi sacerdotali jagħti tifsira wkoll ta' l-altar tad-deheb ta' l-incens (aktarx parti mit-tempju ta' Salamun, Ez 30:1ff; 1 Slat 6:20). Kif hu mibni m'hux imfisser, imma nstabu altari ta' l-incens f'Megiddo. Fis-sena 732 qK Ahaž ried li jinbena altar fuq il-mudell ta' wiehed li kien ra f'Damasku, imma m'għandna l-ebda dettalji ta' kif inbena; l-altar tal-bronz twarrab lejn in-naha tat-tramuntana tat-tempju biex floku joqgħod dan l-altar, u t-tnejn kienu jintużaw (2 Slat 16:10ff). Il-mejda tal-“hobż tal-prezenza” aktarx ma kinitx altar, għax ma kien hemm l-ebda sacrificċju marbut magħha. Ir-riferenzi kollha għal altar fit-Tesment il-Gdid il-koll jikkellmu jew fuq l-altar tat-tempju jew fuq l-altar ta' l-incens jew fuq altari fil-kult pagan; fit-Testment il-Gdid jibqar ma jidher l-ebda altar tal-kult Kristjan. L-unika riferenza għal altar Kristjan insibuha f'Lhud 13:10, li aktarx tiriferi għall-Ewkaristija. L-altar ta' Apok 6:9 u 8:3 hu l-altar tat-tempju tas-Sema.

addattat minn Joes L. McKENZIE, *Dictionary of the Bible*






Mużew tagħna - Mużew għal kulfiadd

LEJN TWETTQ TA' HOLMA


7



Antoine Vassallo

Sa fl-ahħar!

Dan id-diskors ingħata minn Antoine Vassallo, *chairman* tal-Fondazzjoni Belt Victoria u *project leader* tal-proġett *Il-Ħaġar - The Making of a People*, waqt is-serata tal-prezentazzjoni uffiċjali fil-Bażilika ta' San Ġorġ, nhar il-Ġimgħa 18 ta' Ġunju 2010.



Wasalna għal din is-serata li fiha qeghdin naghmlu l-prezentazzjoni "uffiċjali" tal-proġett tal-mużew: data li ilna mxennqin għaliha għax pass importanti biex titwettaq din il-holma ta' bosta, li għaliha digà taw sehemhom hafna, ta' spiss minn wara l-kwinti. Ma nħossx li għandi "nissogra" nagħti ismijiet; iżda l-mużew, anzi centru, sa jkunilhom l-aqwa monument ta' rikonozzenza ġenwina! U l-istorja għad tinkiteb!

Għax ma kien xejn haġf biex wasalna s'hawn! Nista' nibda mill-1998 meta twaqqfet il-Fondazzjoni Belt Victoria bi skop speċifiku: li naslu għal mużew ta' San Ġorġ. Din kienet tama "qadima", bżonn li jittiehed hsieb ta' tant gojjelli storiċi u artistiċi, u biex jistgħu jitgawdex minn firxa usa', possibbilment kontinwament. Sadanittant organizzat diversi attivitajiet kulturali, kif ukoll pubblikazzjonijiet, bħal edizzjoni ta' livell għoli tat-traduzzjoni minn Mons. Farrugia Gioioso ta' l-opra ta' De Soldanis Gozo.

Wara li akkwistat dar biex – ma' propjetajiet oħra tal-parroċċa – ikun hemm spazju biżżejjed, ġew ippreparati pjanti addattati biex jintalab il-permess tal-MEPA. Dan ovvjament ma wasalx mal-ħaġra t-tajn! Anzi rrikjedew diversi bidliet; iżda kien f'idejna kmieni fl-2008.

U twebbilna bil-fondi Ewropej! Bħala Fondazzjoni ġa konna hadna sehem fi proġett zghir ta' natura edukattiva; mela għax ma nippruvawx għal xi haġa ikbar?! Hajritna sejha mill-Fondi għall-Iżvilupp Reġjonali: għalkemm twerwirna bit-tul u l-kumplikazzjoni pjuttost "misterjuża" tal-formla, applikajna. Ma ntgħazilniex, minkejja appell min-naħa tagħna li wassal biex finalment niskorruhom nofs il-marki disponibbli. Ma qtajniex jiesna; komplejna nirristrutturaw il-Fondazzjoni għax apprezza jna li dan jirrikjeduh il-bosta proċeduri u regolamenti. U twikkejt bir-responsabbiltà ta' *chairman*, kif ukoll ta' *project leader*!

Malli harġet sejha oħra fil-qasam tat-turizmu mill-istess fondi strutturali, ħassejna li konna iktar ippreparati: imlejna l-formla b'attenzjoni (qed nitkellem fuq hamsin pagna!) u rajna li ninkludu raġunar ċar fuq għaliex dan il-proġett tagħna jista' jkun ta' utilità kbira għat-tishih tal-prodott turistiku ta' pajjiżna. Argumentajna li, b'mod partikulari fin-niċċa kulturali u reliġjuża, joffri possibbiltajiet sbieħ

jekk napprezzaw bil-għaqal ir-rizorsi li għandna. Fil-fatt, bħala sommarju, inkludejna din id-deskrizzjoni: "Għandna l-mira li nipromovu lir-Rabat, il-kapitali Medjevali tagħna, permezz ta' centru fejn jiġi esibit il-wirt storiku rikk u li jippermetti l-espressjoni kulturali, hekk li niġġeneraw żvilupp ekonomiku u soċjali f'dawn l-inhawwi storiċi, s'issa ma tantx sfruttati". Kliem kbir, iżda m'hux bombastiku fil-vojt! Konna konvinti li għandna raġun u għalhekk ma bżajniex minn kjarifikazzjonijiet li ġejna mitluba, u minn laqgħa teknika twila li ssejjahna għaliha fil-bidu ta' l-2009.

Peress li konna f'"kompetizzjoni" ma' organizzazzjonijiet volontarji biss (u mhux, bħal f'ta' qabel, ma' dipartimenti statali) hadna l-impressjoni li sa ngibuha żewġ! U f'April irċevejt email li vżatna li ntgħazilna! Kien hemm xi kundizzjonijiet li ridna naċċettaw u nwettqu, u mill-ewwel ikkonfermajna. Bil-ferħ ġie infurmat l-Isqof; wara sirna nafu, b'konferma ta' l-opinjoni mifruxa li jeħtieġ nishqu fuq dawn l-aspetti, li hemm żewġ proġetti oħra Għawdxin f'din il-linja li qed jiġu ffinanzjati. Fil-fatt dan il-programm joffri l-possibbiltà li 85% ta' l-infiq eligibbli (jiġifieri skond il-ftehim) jithallsu minn fondi mill-Unjoni Ewropea u minn daww nazzjonali. Semmejt il-ftehim: dokument volumiżu iffirmat ma' l-awtorità responsabbli, id-Divizjoni fl-Uffiċċju tal-Prim Ministru għall-Ippjanar u l-Kordinament tal-Prijoritajiet (PPCD). Din l-abbrevjazzjoni tghallimtha sew: f'din is-sena kompli kelli numru inkredibbli ta' komunikazzjonijiet magħhom; dhalna sa l-inqas dettall u figura biex b'hekk ma jinqalghux problemi wara.

Minhabba l-volum sostanzjali ta' dokumentazzjoni meħtieġa, armajna uffiċċju, taħt l-istudjows tar-radju. Fil-fatt, kemm *Lehen il-Belt Victoria* u kemm il-bażilika li qed tospitana l-lejla huma mnizzla bħala shab f'din l-avventura.

Iva, avventura, għax, għalkemm inizjattivi u proġetti kellna bil-bosta hawn fostna, qatt xejn ta' dan id-daqs (il fuq minn miljun ewro) u b'dawn il-proċeduri stretti. Ma smajtux ħazin: miljun skorruti, maqsuma fuq *project management*, konsulenza teknika, studji, apparat (inkluzi miżuri favur l-ambjent), xoghlijiet (inkluz restawr), u pubblicità (inkluz websajt interattiva). Mela l-għajnuna u l-partecipazzjoni

jissokta fil-qoxra ta' wara



Programm Operazzjonali I – Politika ta' Koeżjoni 2007-2013

Ninvestu fil-Kompetittività għal Kwalità ta' Ħajja Aħjar


Proġett parzjalment ifffinanzjat mill-Unjoni Ewropea

Fond Ewropew għall-Iżvilupp Reġjonali (ERDF)

Rata ta' Kofinanzjament: 72.25% Fondi UE; 12.75% Fondi Nazzjonali; 15%NGOs

Ninvestu fil-futur tagħna





T
I
S
L
I
B
A

Mimdudin

- 1 Fi ftit kliem. (8)
- 3 Gżira fil-Mediterran. (5)
- 6 Hekk jistgħu jissejġu l-ġenituri u l-ġhalliema. (9)
- 9 Jissejġjah hekk wiehed għani. (6)
- 10 Qasam importanti f'diversi pajjizi. (8)
- 12 Post fl-Italja. (5)
- 14 Janima fil-Quddiesa. (8)
- 16 Materjal. (5)
- 18 Fl-1976 hekk gie mahtur Mons. Sacco. (6)
- 21 Fuqu jsiru d-drammi. (4)
- 22 Tingħad waqt ir-Rużarju. (8)
- 24 Sitwazzjoni li jaqgħu fiha diversi anzjani. (8)
- 25 Post ta' tagħlim għat-tfal u l-adolessenti. (8)
- 27 Raħal Għawdx. (6)
- 28 Bil-Lhud i jghidulu *Mizbeah*. (5)
- 29 M'hux orizzontali. (9)

Weqfin

- 1 Kunjom. (6)
- 2 Ta' valur għoli. (4)
- 4 Aġġettiv. (4)
- 5 Fil-fabbriki ssib hafna. (10)
- 7 Kelma oħra għal passatemp. (8)
- 8 Hāga li ma titwemminx. (11)
- 11 Animal. (3)
- 13 Zit San Bernardinu hekk spiċċat fl-aħħar ta' hajjitha. (5)
- 15 Importanti li tiġi inkluzja qabel jitwettag xi proġett. (10)
- 17 Ammont. (6)
- 18 Spiss ikun hekk l-Għasar. (6)
- 19 F'Malta qiegħda ssir f'diversi oqsma pubbliċi. (7)
- 20 Il-kapitali Ingliza. (6)
- 23 Grad fl-armata. (7)
- 26 Post fi Franza. (3)

Premju:

Aġjografija
Gorgjana, ktieb
 interessanti fuq
 il-hajja ta' San
 Gorg, miktub mill-
 Arcipriet emeritu
 Mons. Ġuzeppe
 Farrugia.



Ibagħtu t-tisliba maħduma flimkien mad-dettalji tagħkom f'dan l-indirizz: *Tisliba – Il-Belt Victoria*, Uffiċċju Parrokkjali Bazilika San Gorg, Triq il-Karità, Victoria VCT 1200, Għawdex, jew inkella permezz ta' email lil neville@sangorg.org, sa mhux aktar tard mit-Tnejn 19 ta' Lulju 2010.

Ma jigux aċċettati tislibiet maħduma fuq il-ġurnal stess. Ir-rebbieh/a jithabbar fil-harga li jmiss, flimkien mar-rizultati t-tajba.

Rizultati tat-Tisliba ta' Marzu-April 2010: Hadd ma rebah din it-tisliba.

MIMDUDIN: 2) konkrit; 3) impollozzi; 8) Lazzru; 10) punent; 12) Apokalissi; 18) djaknu; 20) Indja; 21) maratona; 22) qarreja; 24) sit; 25) Nadur; 26) ikrah; 27) adorazzjoni.

WEQFIN: 1) storja; 2) Kosovo; 4) palju; 5) intoppi; 6) Betanja; 7) Camilleri; 9) residenza; 11) tribuna; 13) diletanti; 14) fundamentali; 15) edukaturi; 16) universali; 17) fidda; 19) katavru; 21) mard; 23) tarka.




Mid-Djarju Parrokkjali

KRONAKA TAL-PARROĊĊA

April – Mejju 2010

Andrew Formosa



1 ta' April

06.30pm: L-Arcipriet Mons. Pawlu Cardona mexxa t-Tifkira solenni ta' l-Ikka tal-Mulej, bir-rit tal-ħasil tar-riġlejn, li ntemmet bit-translazzjoni solenni tas-Santissmu lejn l-Altar tar-Ripożizzjoni li ntrama fil-kappella ta' San Ġorġ.

08.30pm: Il-Fratellanza tas-Santissmu Kurċifiss mexxiet pellegrinaġġ solenni taż-Żajjar tas-Seba' Knejjes fir-Rabat.

2 ta' April

08.00am: Il-kapitlu Ġorġjan iċċelebra t-Tiffhir ta' Sbiħ il-Jum u t-Talb ta' Nofs il-Jum quddiem l-Altar tar-Ripożizzjoni.

10.00am: Il-Grupp *23four*>> mexxa *Via Crucis* fuq l-Għolja Ta' Għammar, fl-Għarb.

03.00pm: Fl-assenza ta' l-Arcipriet, l-Arcipriet emeritu Mons. Ġużeppi Farrugia mexxa iċċelebrazzjoni solenni tat-Tifkira tal-Passjoni u l-Mewt tal-Mulej, li inkludiet l-Adorazzjoni tas-Salib.

05.30pm: Bdiet hierġa mill-bażilika l-purċissjoni penitenzjali u devota tal-Passjoni tal-Mulej, bis-sehem tal-kapitlu u l-kleru, il-Banda Ċittadina *La Stella* u l-Banda *Konti Ruġġieru* tar-Rabat ta' Malta, u l-Kor *Laudate Pueri*.

3 ta' April

08.00am: Il-kapitlu Ġorġjan iċċelebra t-Tiffhir ta' Sbiħ il-Jum u t-Talb ta' Nofs il-Jum, fil-kor tal-bażilika.

08.00pm: L-Arcipriet Mons. Pawlu Cardona mexxa iċċelebrazzjoni solenni tal-Lejl Qaddis ta' l-Għid, bis-sehem tal-kapitlu u l-kleru, li fiha saret ukoll magħmudija.

4 ta' April

08.45am: Ħarġet mill-bażilika dimostrazzjoni reliġjuża bl-istatwa ta' Kristu Rxox, bis-sehem tal-fratellanzi tal-parroċċa u l-Banda Ċittadina *La Stella*, li għaddiet mit-toroq qrib il-bażilika.

11.00am: L-Isqof ta' Għawdex Mons. Mario Grech, dekan tal-kollegġjata Ġorġjana, mexxa l-konċelebrazzjoni pontifikali ta' l-Għid. Wara l-Isqof bierak u qassam lit-tfal kollha preżenti l-figolli ta' l-Għid, fl-*Awla Mons. Giuseppe Farrugia*.

03.00pm: Beda t-Tberik tal-Familji mill-Arcipriet Mons. Pawlu Cardona

7 ta' April

07.00am: Il-*Ladies Society* organlzzat pellegrinaġġ lejn Malta għall-festa ta' San Ġirgor.

11 ta' April

09.45am: Wara l-konċelebrazzjoni konventwali tad-9.00am, l-Arcipriet inawgura fil-kappellun ta' San Pawl wirja ta' inċizjonijiet b'tema Pawlina, armata apposta fl-okkażjoni taż-żjara tal-Papa f'Malta. Il-wirja baqgħet miftuħa sa tmiem il-ġimgħa.


12.30pm: Bdiet espożizzjoni solenni tas-Santissmu Sagrament fil-festa tal-Ħniena Divina.

12 ta' April

07.15pm: Ġiet inawgurata ġimgħa parrokkjali ta' formazzjoni bit-tema *Benedittu XVI: Teoloġija – Liturġija – Arti* bi tnejn għaż-żjara tal-Papa Benedittu XVI. L-Arcipriet emeritu Mons. Ġużeppi Farrugia mexxa l-ewwel konferenza minn tlieta, fuq it-tagħlim ta' Benedittu XVI fuq il-Knisja, fl-*Awla Mons. Giuseppe Farrugia*.

13 ta' April

07.15pm: Il-Kan. George J. Frendo mexxa konferenza fuq it-tagħlim ta' Benedittu XVI fuq il-kuxjenza, fl-*Awla Mons. Giuseppe Farrugia*.



14 ta' April

11.00am: Saret fil-bażilika iċċelebrazzjoni ta' radd il-ħajr fil-ħames anniversarju tal-komunità Anglikana Għawdxija, li hi ddedikata lill-Verġni Mberka u San Ġorġ. Tmexxiet mill-Isqof David Hamid bil-partecipazzjoni tal-Kan. Simon Godfrey, Kancellier tal-prokatedral Anglikan ta' San Pawl fil-belt Valletta, tal-Kappillan Dun Jeff Williams, u ta' l-Arcipriet Mons. Pawlu Cardona u l-Arcipriet emeritu Mons. Ġużeppi Farrugia.

07.15pm: Dun Joseph Mercieca mexxa t-tielet u l-aħħar konferenza, fuq it-tagħlim tal-Papa Benedittu XVI fuq il-liturġija, fl-*Awla Mons. Giuseppe Farrugia*.

15 ta' April

07.30pm: Ittelligħet fil-bażilika preżentazzjoni awdjo-viżiva fuq il-pontifikat ta' Benedittu XVI, bis-sehem tal-Kor *Laudate Pueri*.

18 ta' April

Fil-ghodu: Il-Quddies ta' l-10.00am u l-11.00am fil-bażilika ma sarx minħabba l-Quddies tal-Papa fuq il-Fosos, li fiha ħadu sehem bosta membri tal-kleru Ġorġjan.

19 ta' April

Fil-ghodu: Bdiet l-iskeda ridotta tar-Rebbiegħa fuq Radju *Leħen il-Belt Victoria*.

06.00pm: Mons. Giovanni Bosco Gauci, vigarju ġenerali, mexxa konċelebrazzjoni solenni ta' l-ewwel jum tat-Tridu bi tnejn għas-solennità liturġika ta' San Ġorġ, bl-omelija fuq il-qaddis. Wara saret iċċelebrazzjoni bl-innu, il-kurunella u l-litanija ta' San Ġorġ, li ntemmet bil-barka Ewkaristika.

20 ta' April

06.00pm: Mons. Giovanni Bosco Gauci, vigarju ġenerali, mexxa konċelebrazzjoni solenni tat-tieni jum tat-Tridu bi tnejn għas-solennità liturġika ta' San Ġorġ, bl-omelija fuq il-qaddis. Wara saret iċċelebrazzjoni bl-innu, il-kurunella u l-litanija ta' San Ġorġ, li ntemmet bil-barka Ewkaristika.

07.30pm: Saret iċċelebrazzjoni ta' l-Ewwel Qrara ta' dawk it-tfal li kienu sa jircievu l-Ewwel Tqarbina.

21 ta' April

06.00pm: Mons. Giovanni Bosco Gauci, vigarju ġenerali, mexxa konċelebrazzjoni solenni tat-tielet u l-aħħar jum tat-Tridu bi tnejn għas-solennità liturġika ta' San Ġorġ, bl-omelija fuq il-qaddis. Wara saret iċċelebrazzjoni bl-innu, il-kurunella u l-litanija ta' San Ġorġ, li ntemmet bil-barka Ewkaristika.

22 ta' April

06.30pm: L-Isqof djoċesan mexxa ċ-ċelebrazzjoni pontifikali ta' l-ewwel Għasar tas-solennità liturġika ta' San Ġorġ, bis-sehem tal-kapitlu Ġorġjan.

08.00pm: L-Isqof mexxa velja solenni ta' qari, talb, kant u drama fi Pjazza San Ġorġ, bit-tema *Nishru ma' San Ġorġ fil-lejl tal-Martirju tiegħu*. Fil-velja ttelgħu tliet mumenti ta' rappreżentazzjoni drammatika fuq il-ħajja tal-qaddis, imtelligħa mit-tfal tal-parroċċa taħt id-direzzjoni ta' Antonella Zammit. Il-Kan. George J. Frendo, Mons. Ġużeppi Farrugia u l-Arċipriet Mons. Pawlu Cardona għamlu tliet riflessjonijiet fuq il-virtujiet teologali u kif spikkaw f'San Ġorġ. Għall-okkażjoni nħarġet l-istatwa titolari ta' San Ġorġ fil-faċċata tal-bażilika, u ha sehem il-Kor *Laudate Pueri*.

**23 ta' April**

08.30am: L-Isqof djoċesan u dekan tal-kollegġjata Ġorġjana, l-E.T. Mons. Mario Grech, mexxa ċ-ċelebrazzjoni pontifikali tat-Tiffir ta' Sbiħ il-Jum fis-solennità liturġika ta' San Ġorġ, bis-sehem tal-kapitlu Ġorġjan.

09.00am: L-Isqof Grech iċċelebra Quddiesa f'Jum San Ġorġ.

06.30pm: L-Arċipriet emeritu Mons. Ġużeppi Farrugia mexxa ċelebrazzjoni solenni tat-tieni Għasar tas-solennità, bis-sehem tal-kapitlu Ġorġjan.

07.00pm: Mons. Giovanni Bosco Gauci, vigarju ġenerali, mexxa l-pontifikal tas-solennità, li fih niseg ukoll paneġierku mill-isbaħ fuq San Ġorġ. Tul il-pontifikal solenni ndaqget il-*Missa Sanctæ Ioannis Baptistæ*, kif ukoll l-antifona *Beatus Georgius* fi tmiem il-pontifikal, bis-sehem ta' l-orkestra u l-Kor *Laudate Pueri*.

08.30pm: Il-Banda Ċittadina *La Stella* għamlet marċ brijuz minn Pjazza San Ġorġ sal-Każin *La Stella* bl-istatwa ta' San Ġorġ Patrun t'Għawdex.

25 ta' April

11.00am: L-Isqof djoċesan mexxa konċelebrazzjoni pontifikali li fiha amministra l-Grizma ta' l-Isqof lil 36 adoloxxent tal-parroċċa.

28 ta' April

08.00pm: Thabbret il-mewt tal-Kan. Ġużeppi Borg Bugeja, fl-età ta' 88 sena, fl-Isptar Ġenerali ta' Għawdex.

30 ta' April

03.30pm: Il-ġisem mejjet tal-Kan. Ġużeppi Borg ittieħed mill-Isptar Ġenerali ta' Għawdex lejn il-kappella tas-sorrijiet Franġiskani tal-Qalb ta' Ġesù fi Triq Palma.

04.00pm: Il-kapitlu u l-kleru Ġorġjan, immexxija mill-Arċipriet, kantaw it-talba ta' l-Għasar tal-Mejtin f'dik il-kappella.

04.30pm: Telaq korteo funebri bil-fdalijiet tal-Kan. Borg, mill-kappella tas-sorrijiet Franġiskani tal-Qalb ta' Ġesù għall-bażilika, li għadda minn Triq ir-Repubblika.

05.00pm: L-Isqof djoċesan mexxa konċelebrazzjoni funebri bis-sehem ta' bosta saċerdoti mill-parroċċa u membri oħra tal-kleru djoċesan, li fiha ha sehem il-*Chorus Urbanus*.

06.15pm: Il-fdalijiet tal-Kan. Ġużeppi Borg ittieħdu għad-difna fil-qabar tal-familja fiċ-ċimiterju ta' Marija Addolorata, akkumpanjat

mill-Arċipriet emeritu Mons. Ġużeppi Farrugia.

2 ta' Mejju

11.00am: L-Isqof mexxa konċelebrazzjoni pontifikali li fiha ta l-Ewwel Tqarbina lil 28 tifel u tifla mill-parroċċa.

5 ta' Mejju

06.00pm: Bdew fil-bażilika l-ħmistax-il Erbġha ta' l-Assunta, b'Quddiesa u omelija fuq il-Verġni Mberka mill-Arċipriet emeritu Mons. Ġużeppi Farrugia.

7 ta' Mejju

09.00am: Fetaħ l-ewwel jum tal-Kwarantuni mqaddsa b'Quddiesa mmexxija mill-Arċipriet, li tat bidu għal jum ta' espożizzjoni solenni tas-Santissmu Sagrament. Fil-ħinijiet ta' wara nofs in-nhar komplet l-adorazzjoni fis-skiet sal-Quddiesa tal-5.00pm.

06.30pm: Sar il-kant solenni ta' l-Għasar madwar Ġesù Ewkaristija, mill-kapitlu tal-kollegġjata u l-komunità parrokkjali, immexxija mill-Arċipriet emeritu Mons. Ġużeppi Farrugia.

07.00pm: Mons. Farrugia mexxa konċelebrazzjoni solenni bis-sehem tal-kapitlu u l-kleru tal-bażilika.

8 ta' Mejju

07.00pm: L-Arċipriet Mons. Pawlu Cardona mexxa konċelebrazzjoni solenni tat-tieni jum tal-Kwarantuni mqaddsa, bis-sehem tal-kapitlu u l-kleru tal-bażilika.

08.00pm: Dun Geoffrey G. Attard mexxa Quddiesa fil-bidu ta' adorazzjoni Ewkaristika mill-*Moviment Ewkaristiku Djoċesan*.

12.00am: Patri Joe Xerri OFMConv mexxa Quddiesa, li warajha kompli l-lejl ta' espożizzjoni sa l-ewwel Quddiesa ta' l-għada.

9 ta' Mejju

12.30pm: Wara l-aħħar Quddiesa tal-Fladd fil-għodu, bdiet espożizzjoni solenni tas-Sagrament lmqaddes.

03.30pm: Is-seminaristi tal-parroċċa Simon M. Cachia u Samuel Grech mexxew siegħa ta' adorazzjoni b'talb speċjali għall-vokazzjonijiet, li ntemmet bit-talba ta' l-Għasar.

05.00pm: L-E.T. Mons. Mario Grech, isqof ta' Għawdex u dekan tal-kollegġjata, mexxa konċelebrazzjoni pontifikali tal-Kwarantuni mqaddsa, bis-sehem tal-kapitlu u l-kleru tal-bażilika, kif ukoll ta' reliġjużi mill-komunitajiet tar-Rabat.

06.00pm: Fargħet mill-bażilika l-purċissjoni pontifikali bis-Sagrament lmqaddes, li daret madwar it-toroq ewlenin tal-belt Victoria. Mexxa l-Isqof djoċesan, u barra l-kapitlu u l-kleru tal-bażilika, ħadu sehem ukoll il-kleru sekulari u reliġjuż tal-belt Victoria, is-seminaristi tad-djoċesi, il-fratellanzi tal-parroċċa, is-sezzjoni femminili tal-Kor *Laudate Pueri*, kif ukoll it-tfal ta' l-Ewwel Tqarbina u tal-Grizma ta' l-Isqof. Xi tfal zġħar lebsin iż-żummarra tefgħu fjuri tul it-triq kollha.

13 ta' Mejju

06.00pm: Bdewid-disa' Ħamisijetta' San Ġorġ, b'konċelebrazzjoni solenni mmexxija mill-Arċipriet Mons. Pawlu Cardona, bis-sehem tal-kapitlu u l-kleru. Din tat bidu għal sensiela ta' Quddies immexxi minn saċerdoti differenti tal-parroċċa. Kienu mistiedna b'mod speċjali t-tfal tal-parroċċa, li fi tmiem kull Quddiesa kienu jitqassmulhom ġelat kif ukoll kartolina bi xbieha ta' San Ġorġ.

15 ta' Mejju

09.00pm: Bħala parti mill-attivitajiet tan-*Notte Gozitana*, il-Kor *Laudate Pueri* ta kuncert ta' mużika sagra fil-bażilika.

21 ta' Mejju

Wara nofs in-nhar: Ghadd ta' presipisti mill-*Associazione Italiana Amici del Presepio*, mistiedna f'Malta mill-*Għaqda Fbieb tal-Presepio Għawdex-Malta* fl-okkażjoni tal-ħamsa u għoxrin anniversarju mit-twaqqif tagħha, ġew imdawra mal-bażilika.

23 ta' Mejju

09.00am: L-Arċipriet mexxa konċelebrazzjoni konventwali ta' Għid il-ħamsin, li biha ngħalqu l-festi kbar ta' l-Għid.

25 ta' Mejju

Fil-għaxija: Intemm it-Tberik tal-Familji.



jaqbad minn paġna 12



Nirrepetilil-“modernità” trid iservi biex tghollil-“qadim”. Anki l-isem li għażilnielu ’l dan il-mużew jorbot sew ma’ l-oriġni. *Il-Ħaġar* m’hix kelma li qegħdin nivvintawha ahna, għalkemm jista’ jkun li ntilef is-sinifikat propju. X’aktarx li l-maġġoranza bdew jaħsbu li tisser sempliċement “gebel”; hekk ukoll, iżda iktar minn hekk. Kif ikkonfermat minn xhieda toponomastika fpajjiżna u lil hinn, inkunu korretti jekk infissruha bħala “komunità ta’ djar abitati”: appuntu r-Rabat il-qadim! Ma naħsibx li għandi bżonn infakkarkom li l-irhula f’Għawdex żviluppaw wara daw k f’Malta; fil-fatt il-prefiss “Hal” ma jidhirx fostna!

Mela l-esibiti se jkunu vvalorizzati iktar f’ambjent modern, għax bl-għajnuna ta’ mezzi avvanzati. Hekk hi l-identità tagħna: nibnu fuq il-passat billi nużaw l-aqwa riżorsi disponibbli, umani u fiżiċi. U r-riżorsa l-kbira: l-ispiritu komunitarju! Allura l-mertu ta’ dak li twettaq – u li jeħtieġlu jitwettaq – m’hux tal-membri tal-Fondazzjoni biss: hu ta’ tant li kkollaboraw u ssapportjaw, fil-passat, fil-preżent u fil-futur!

F’tit għadu sar xogħol fuq is-sit, u l-makkinarju darbejn biss deher; iżda hidma saret hafna, tant li għandna kuntratturi, magħzula wara sensiela ta’ riklami jew *tenders*, lesti biex kemm nagħtu l-ordni! Forsi kellna difett: ma tantx daqqejna trombi s’issa! Veru li għandi paġna fil-perjodik *Il-Belt Victoria*; veru li għandi sensiela kull ġimgħa fuq *Lehen il-Belt Victoria* (skorrejt il-hamsin programm b’isem addattat u “programmatiku”: *Mużew tagħna, Mużew għal kulhadd*); veru li hrigna fuljett u qassamna xi karti oħra; veru li għandna xi haġa fuq l-internet; veru li għamilna kartellun fi Pjazza San Gorg. Iżda forsi, bir-raġun, għad hawn bosta li huma incerti fiex jikkonsisti l-proġett, il-“famuż mużew”!

Issa li wasalna għal din is-serata ta’ preżentazzjoni ufficjali, nistghu ningranaw u naqdbu r-ritmu meħtieġ biex inlestu – kif obbligati – sa tmiem l-2012.

żgur ma jistgħux ikunu inqas mis-soltu! Anzi, nemmnu li dhalna f’inizjattiva ta’ interess ġenerali, mhux biss għar-Rabtin u l-Għawdxin l-oħra; propjament għal daw k kollha li jinteressawhom l-iżvilupp soċjo-ekonomiku, il-kultura u l-identità tagħna!

Wara li f’Mejju 2009 iffirmajt kuntratt ma’ l-Arċipriet fejn il-Fondazzjoni giet inkarigata mit-twettiq u t-tmexxija tal-mużew, waqqafna kumitat (*working group*) li – flimkien ma’ oħrajn iżgħar – jiltaqa’ kontinwament biex jittiehdu d-deċiżjonijiet u jitqassmu l-inkarigi. Nixtieq ninnota li qegħdin grupp sabiħ, prinċipalment lajċi, u mhux biss minn din il-parroċċa, b’esperjenzi u kwalitajiet varjati, minn studenti sa pensjonanti, il-maġġoranza involuti sew fl-oqsma soċjali u kummerċjali. Li jgħaqqadna hu l-entuzjażmu biex naslu, il-heġġa li nirsistu “*senz’interessi*”, bl-ikbar interess! U nkun ingust jekk ma nsemmix li għandna fostna min saħansitra servizzi professjonali joffri bla hlas!

Ilkoll naqblu fil-mira li noholqu ċentru kulturali b’vizjoni, mhux sempliċement mużew “tradizzjonali” fejn jinżammu magħluqa oġġetti ta’ valur artistiku u storiku. Il-proġett sejjahnielu *The Making of a People* għax ridna nenfasizzaw l-għeruq li welldu l-identità ta’ gżiritna; iżda, waqt li nharsu lejn il-passat, ma nistgħux ninsew li issa qegħdin fit-tielet millenju u tkun hasra ninjoraw it-teknoloġiji l-ġodda. Fil-fatt bħalissa qegħdin nistudjaw sottomissjonijiet min-numru impressjonanti ta’ ditti lokali u barranin li laqgħu l-istedina li xandarna biex jipproponu l-modi prattiċi kif naslu għall-multimedjalità interattiva: sistemi li jservu ta’ kalamita qawwija li tiġbed kemm lil min jaf għeruqna sew u kemm lil min ma jafhom xejn... tiġbidhom iżuruh, u mhux għal harba hafifa ta’ darba! Hekk jew hekk, l-esibiti nibdluhom minn żmien għal żmien, anki permezz ta’ wirjiet temporanji u attivitajiet speċifiċi.

Stedina għall-Festa ta’ San Gorg

Lulju 2010

- 03-11 | **NOVENA**
- 13 | **FRUG’ MIN-NIĊĊA**
- 14-16 | **TRIDU MQADDES**
- 17 | **VĠILI SOLENNI**
- 18 | **JUM IL-FESTA**

